



8.9.2011

AVVIŻ LILL-MEMBRI

(007/2011)

Mistoqsija għall-Ħin tal-Mistoqsijiet fil-Kumitat 001/2011
skont l-Artikolu 197 tar-Regoli ta' Proċedura
minn Linda McAvan u Christel Schaldemose

Suġġett: Sustanzi li jiddisturbaw l-endokrina u l-effetti tal-kombinazzjoni ta' sustanzi kimiċi (*cocktail effects*)

Ir-raba' rapport ta' implimentazzjoni dwar l-Istrateġija Komunitarja dwar is-Sustanzi li jiddisturbaw l-Endokrina (COM (1999) 706)¹ ġie ppubblikat f'Awwissu 2011 (SEC(2011) 1001). Fl-2009, il-Kummissjoni kkummissjonat studju estern dwar l-istima avvanzata tas-sustanzi li jiddisturbaw l-endokrina sabiex tiġi pprovduta bazi (i) għall-iżvilupp ta' kriterji xjentifiċi għall-identifikazzjoni tas-sustanzi li jiddisturbaw l-endokrina; u (ii) għall-analiżi u r-reviżjoni possibbli tal-Istrateġija Komunitarja. F'Jannar 2011 ġie ppubblikat rapport interim², ir-rapport komplut huwa previst għat-tieni nofs tal-2011.

- *X'inhuma r-riżultati u l-qagħda tal-ħidma li twettqet s'issa fir-rigward tas-sustanzi kimiċi li jiddisturbaw l-endokrina, partikolarment fir-rigward tal-istabbiliment tal-kriterji xjentifiċi biex jiġu ddeterminati l-karatteristiċi tas-sustanzi kimiċi li jiddisturbaw l-endokrina?*

¹ għal ħarsa ġenerali ara http://ec.europa.eu/environment/endocrine/index_en.htm

² http://ec.europa.eu/environment/endocrine/documents/summary_state_science.pdf

- *Xi progress għamlet il-Kummissjoni fit-tfassil tar-rakkomandazzjonijiet dwar il-mod kif għandu jiġi indirizzat l-effett tal-kombinazzjoni ta' sustanzi kimiċi li jkun fihom sustanzi differenti kif talab il-Kunsill tal-Ministri għall-Ambjent f'Diċembru 2009¹?*

¹ Effetti ta' kombinazzjoni ta' sustanzi kimiċi - Konkluzjonijiet tal-Kunsill tat-22 ta' Diċembru 2009 - dokument 17820/09 - <http://register.consilium.europa.eu/pdf/mt/09/st17/st17820.mt09.pdf>